

अवैध खनन रोकने गई टीम पर खनन माफियाओं ने पथराव कर हाथापाई की

कालोटा के वन क्षेत्र में अवैध रूप से खनन कर पत्थर निकालने की सूचना मिल रही थी

खेतड़ी, (निसं)। खेतड़ी उपखंड के कालोटा गांव में वन क्षेत्र की पहाड़ियों में अवैध खनन रोकने गई टीम पर खनन माफियाओं की ओर से हाथापाई कर ट्रैक्टर छुड़ाने का प्रयास किया गया। इस दौरान वन विभाग की टीम ने पुलिस की मदद से दर शाम को दो आरोपियों को गिरफ्तार कर लिया।

क्षेत्रीय वन अधिकारी विजय कुमार फगेड़िया ने बताया कि राज्य

■ कालोटा गांव में वन क्षेत्र की पहाड़ियों में अवैध खनन रोकने गई थी टीम

सरकार द्वारा अवैध खनन के खिलाफ पांच विभागों द्वारा चलाए गए संयुक्त अभियान चलाया जा रहा है। इस दौरान पिछले कुछ दिनों से कालोटा के वन क्षेत्र में अवैध रूप से खनन कर पत्थर निकालने की सूचना मिल रही थी। इस दौरान वन विभाग की टीम ने कालोटा क्षेत्र में वन क्षेत्र में दबिश दी। जब विभाग की टीम मौके पर पहुंची तो वहां एक ट्रैक्टर टाली जिसमें पत्थर भरे हुए थे। जब टीम ने ट्रैक्टर टाली को पकड़ कर कार्रवाई करने लगी तो ट्रैक्टर चालक ट्रैक्टर को लेकर बवाई की तरह भाग छूटा। इस दौरान खनन कर रहे लोगों ने वन विभाग की टीम पर पथराव शुरू कर दिया। टीम ने ट्रैक्टर का पीछा कर बवाई में पकड़कर जब्त किया। इस दौरान ट्रैक्टर चालक



वन विभाग की टीम ने पुलिस की मदद से दो आरोपियों को गिरफ्तार किया।

ने अपने अन्य साथियों की भी मौके पर बुला लिया तथा वन विभाग की टीम के साथ हाथापाई करने लगे। इस दौरान वन विभाग के रेंजर ने पुलिस को घटना के बारे में अवागत करवाया तो बवाई व खेतड़ी थाने की पुलिस मौके पर पहुंची। इस दौरान पुलिस व वन विभाग

की टीम ने कालोटा निवासी बलेश गुर्जर व विशेष गुर्जर को हिरासत में लेकर रेंजर कार्यालय लाया गया।

रेंजर विजय फगेड़िया ने बताया कि हिरासत में लिए गए दोनों आरोपियों से गहनता से पूछताछ की जा रही है तथा वारदात में शामिल

अन्य आरोपियों के बारे में भी जानकारी जुटाई जा रही है। इस संबंध में रेंजर की ओर से आरोपियों के बवाई थाने में वन अधिनियम तथा राज कार्य में बाधा डालने, पथराव करने सहित अलग-अलग धाराओं में मामला दर्ज करवाया गया है।

थानाधिकारी सरदारमल यादव ने बताया कि रेंजर की ओर से दी गई रिपोर्ट पर मामला दर्ज कर लिया गया है। आरोपियों की तलाश में उनके संभावित ठिकानों पर दबिश दी जा रही है तथा जल्द ही गिरफ्तार कर आवश्यक कार्रवाई की जाएगी।

भू-अभिलेख निरीक्षक व दो लिपिक निलंबित

किशनगढ़ बास/खैरथल, (निसं)। जिला कलेक्टर हनुमानमल ढाका ने महानिरीक्षक पंजीयन एवं मुद्रांक विभाग राजस्थान अजमेर निर्देशानुसार कार्रवाई कर कार्य व्यवस्था नयब तहसीलदार एवं पदेन उप पंजीयन (मूल पद भू-अभिलेख निरीक्षक) खैरथल रामकिशन एवं सहायक प्रशासनिक अधिकारी (पंजीयन लिपिक), तहसीलदार एवं पदेन उप पंजीयन कार्यालय खैरथल विवेक धामाणी एवं कनिष्ठ सहायक (पंजीयन लिपिक) तहसील एवं पदेन उपकार्यालय हरसौली राजवीर को क्षेत्राधिकार से बाहर स्थित संपत्तियों से संबंधित दस्तावेजों का अवैध रूप से पंजीयन करने के मामले में निलंबन किया है।

जिला कलेक्टर ढाका ने बताया कि उप महानिरीक्षक अलवर-प्रथम द्वारा

■ महानिरीक्षक पंजीयन एवं मुद्रांक विभाग अजमेर के निर्देश पर की कार्रवाई

■ क्षेत्राधिकार से बाहर अवैध रूप से पंजीयन किए जाने का मामला

प्रकरण में जांच पश्चात प्रस्तुत की गई जांच रिपोर्ट के अनुसार अलवर जिले के कई पूर्णकालिक व पदेन उपपंजीयन कार्यालयों द्वारा हरियाणा, उत्तर प्रदेश तथा दिल्ली राज्य में स्थित अचल संपत्तियों के बेचान से संबंधित पावर ऑफ अटॉर्नी, वसीयतनामा आदि का

अवैध रूप से पंजीयन किया गया था। इस प्रकार अलवर के सात पंजीयन कार्यालयों में मामला पाया गया है। इस मामले में वित्त विभाग ने पंजीयन में गड़बड़ी मिलने पर संबंधित अधिकारी कर्मियों के विरुद्ध फिर दर्ज करने के आदेश भी किए गए हैं। वित्त कर विभाग संयुक्त शासन सचिव की ओर से उप पंजीयकों के कृत्य को अपराधिक मानते हुए कार्रवाई के लिए महानिरीक्षक को पत्र भेजा गया था। महानिरीक्षक पंजीयन के आदेश पर शुक्रवार को जिला कलेक्टर हनुमान मल ढाका ने कार्रवाई करते हुए भू अभिलेख निरीक्षक खैरथल रामकिशन कनिष्ठ सहायक पंजीयन लिपिक विवेक धामाणी व हरसौली राजवीर को क्षेत्राधिकार से बाहर अवैध रूप से पंजीयन किए जाने के मामले में निलंबन के आदेश किए हैं।

श्री श्री रवि शंकर 23 को जोधपुर आएंगे

जोधपुर, (कास)। आध्यात्मिक गुरु श्री श्री रवि शंकर के 23 जनवरी को जोधपुर आएंगे। स्वागत की तैयारियां जोंरों पर चल रही हैं। 23 जनवरी को शाम 6.30 बजे, जोधपुर के शिकारगढ़ का विशाल दारा गार्डन में विश्व शांति प्रणेत। और मानवावादी, गुरुदेव श्री श्री रवि शंकर के स्वागत के लिए तैयारियां चल रही हैं। ज्ञान, ध्यान, भक्ति, संगीत और उत्सव की एक शाम के आयोजन के लिए भक्तों की टोली जुटी हुई है। सत्संग में प्रसिद्ध सुमेरु संध्या गायक, जितेंद्र सारस्वत और सौरभ शेखावत के साथ-साथ अन्य अल्पसंख्यक भी शामिल होंगे, जो अपने उत्कृष्ट भक्ति संगीत से संगीतमय शाम में सप्तां बांधेंगे। गुरुदेव के साथ महासत्संग की तैयारी में आर्ट ऑफ लिविंग के शिक्षक 18 से 22 जनवरी तक शहर भर के सैकड़ों केंद्रों में हेपीनेस कार्यक्रम का आयोजन कर रहे हैं।

संविदा पर लगे कार्मिक को हटाने पर हाईकोर्ट की रोक

जोधपुर, (कास)। सरकार बदलने के साथ ही संविदा पर लगे टीचर को हटाने के शिक्षा विभाग के आदेश पर राजस्थान उच्च न्यायालय ने रोक लगा दी है। इस टीचर को जिला शिक्षा अधिकारी के आदेश पर लगाया गया था लेकिन प्रिंसिपल ने संविदा सेवा खत्म करने के आदेश जारी कर दिए टीचर को स्वायत्त शासन विभाग के आदेश का हवाला देते हुए हटाया गया, जिस पर टीचर ने आपत्ति दर्ज कराते हुए उच्च न्यायालय में रिट लगा दी।

टीचर रमजान अली ने सरकारी सीनियर सैंकंडरी स्कूल गिराणी पंचारसर में संविदा पर नियुक्ति प्राप्त की थी। जो पहले सरकारी सेवा में थे और सेवानिवृत्ति के बाद फिर से काम शुरू किया था। प्रदेश में कांग्रेस की सरकार हटने के बाद भाजपा सरकार ने एक आदेश जारी कर संविदा पर लगे सभी कर्मचारियों को हटा दिया था। रमजान अली की सेवानिवृत्ति 28 फरवरी 2022 को ग्रेड थर्ड लेवल टू (सामाजिक विज्ञान) के पद से हुई थी। सेवानिवृत्ति पश्चात एक मई 2023 को जिला शिक्षा अधिकारी, माध्यमिक शिक्षा (मुख्यालय) बीकानेर ने संविदा के आधार पर राजकीय उच्च माध्यमिक विद्यालय गिराणी पंचारसर में ग्रेड थर्ड के रिक्त पद पर वापस नियुक्ति दी। अधिवक्ता एडवोकेट प्रमोद बोहरा के माध्यम से रिट याचिका उच्च न्यायालय जोधपुर के सम्मक्ष प्रस्तुत की थी।

शुरू किया था। प्रदेश में कांग्रेस की सरकार हटने के बाद भाजपा सरकार ने एक आदेश जारी कर संविदा पर लगे सभी कर्मचारियों को हटा दिया था। रमजान अली की सेवानिवृत्ति 28 फरवरी 2022 को ग्रेड थर्ड लेवल टू (सामाजिक विज्ञान) के पद से हुई थी। सेवानिवृत्ति पश्चात एक मई 2023 को जिला शिक्षा अधिकारी, माध्यमिक शिक्षा (मुख्यालय) बीकानेर ने संविदा के आधार पर राजकीय उच्च माध्यमिक विद्यालय गिराणी पंचारसर में ग्रेड थर्ड के रिक्त पद पर वापस नियुक्ति दी। अधिवक्ता एडवोकेट प्रमोद बोहरा के माध्यम से रिट याचिका उच्च न्यायालय जोधपुर के सम्मक्ष प्रस्तुत की थी।

वन विभाग ने 14 टन कोयले का अवैध स्टॉक जब्त किया

टोंक, (निसं)। जिले में अवैध खनन, परिवहन और भण्डारण के खिलाफ चलाए जा रहे विशेष अभियान को लेकर जिला कलेक्टर के निर्देश पर वन विभाग ने अवैध बजरी खनन एवं गौली लकड़ी के उद्योग पर कार्रवाई की है। जिला वन मण्डल अधिकारी मरिय शाइन ए ने बताया कि अभियान के तहत गुरुवार को अवैध गौली लकड़ी से भरी 14 टन कोयले का अवैध स्टॉक जब्त किया गया है। जिला वन मण्डल अधिकारी ने बताया कि क्षेत्रीय वन अधिकारियों को अवैध खनन से संबंधित स्थानों को चिह्नित करने एवं जिले में बजरी, चौपा पत्थर, लकड़ी एवं कोयले के अवैध खनन और भण्डारण को रोकने के लिए जिले में स्थापित वन चौकियों को प्रभारियों को निर्देशित किया गया है।

■ सीतापुरा एवं धारौला में 50 टन अवैध चैजा पत्थर का स्टॉक जब्त

ही, ब्लॉक देवली के ग्राम सीतापुरा एवं धारौला में 50 टन अवैध चैजा पत्थरों के स्टॉक को जब्त किया गया है। जिला वन मण्डल अधिकारी ने बताया कि क्षेत्रीय वन अधिकारियों को अवैध खनन से संबंधित स्थानों को चिह्नित करने एवं जिले में बजरी, चौपा पत्थर, लकड़ी एवं कोयले के अवैध खनन और भण्डारण को रोकने के लिए जिले में स्थापित वन चौकियों को प्रभारियों को निर्देशित किया गया है।

30 लाख के जेवर सहित नकदी चोरी

इंगूरपुर, (निसं)। सागवाड़ा थाना क्षेत्र के बोहरावाडी में चोरों ने गुरुवार रात तीन सौने मकानों को निशाना बनाया। चोर तीनों मकानों से करीब 30 लाख के सोने के आभूषण और डेढ़ लाख की नकदी चुराकर ले गए। घटना के समय तीनों घरों के लोग अपने रिश्तेदार के घर गए हुए थे। पुलिस ने मामला दर्ज कर जांच शुरू कर दी है। सागवाड़ा थाना पुलिस ने बताया कि बोहरावाडी निवासी हसीना पत्नी दाउद सेठ ने रिपोर्ट दी है। रिपोर्ट में बताया कि वह घर पर अकेली होने से गुरुवार रात को अपनी बेटी के घर सोने गई थी। शुक्रवार सुबह जब अपने घर लौटी तो देखा कि उसके घर का ताला टूटा हुआ है। जब घर के अन्दर गई तो घर में सामान बिखरा पड़ा था। वहीं, आलमारी का ताला टूटा हुआ था और उसमें से सोने-चांदी के आभूषण और कैश गायब था। इसके साथ ही चोरों ने उसके 2 पड़ोसियों के घरों को भी निशाना बनाया। पड़ोसी विदेश में रहते हैं। पड़ोसियों के घर से भी चोरों सोने-चांदी के आभूषण और नकदी ले गए।

पालतू कुत्तों से बचने के लिए भाई-बहन भागे, ट्रैक पर मालगाड़ी से कटे

जोधपुर, (कास)। कुत्तों से बचने के लिए भागे रिश्तेदार भाई-बहन मालगाड़ी की चपेट में आ गए। दोनों की मौके पर ही मौत हो गई। हादसा जोधपुर के माता का थान इलाके में शुक्रवार दोपहर हुआ। हादसे की जानकारी पर पुलिस के अधिकारी मौके पर पहुंचे। जानकारी के अनुसार अनन्या और युवराज बनाडू के गणेशपुरा के रहने वाले थे और आर्मी चिल्ड्रन अकादमी में पढ़ते थे। दोनों अपने तीन अन्य साथियों के साथ स्कूल से लौट रहे थे। रास्ते में कुछ पालतू कुत्ते पीछे पड़ गए। डरकर बच्चे भागने लगे। भागते-भागते तीन बच्चे रेलवे ट्रैक पर पहुंच गए। इस दौरान जोधपुर बनाडू कैट स्टेशन के 50 मीटर की दूरी पर मालगाड़ी आ गई। बच्चे कुछ संभल पाते उससे पहले ही ट्रेन से कट गए। हादसे की जानकारी मिलने पर

बच्चे के पिता आर्मी से रिटायर प्रेम सिंह, उसके मामा भवानी सहित अन्य परिजन मौके पर पहुंचे। बच्चों के शव देखकर बिलख पड़े और ट्रैक पर ही बैठ कर रोने शुरू हो गए। युवराज के पिता मदन सिंह कर्नाटक में हैं। उन्हें कॉल करके हादसे की जानकारी दी गई। मालगाड़ी से बच्चों के कटने की सूचना के बाद मौके पर भारी भीड़ जमा हो गई। बच्चों के पीछे 3-4 पालतू कुत्ते भागे थे। उन्हें इलाके में रहने वाले ओमप्रकाश राठी ने पाल रखा है। बच्चे के पिता ने कुत्तों के मालिक पर कार्रवाई की मांग की। परिजनों ने कार्रवाई नहीं होने तक शव उठाने से मना कर रहे हैं। पुलिस परिजनों से समझाइश कर रही है। मृतकों के घरवालों ने शव उठाने से इनकार कर दिया। अनन्या और युवराज रिश्ते में भाई-बहन थे।

जोधपुर, (कास)। निकटवर्ती डांगियावास स्थित खेड़ी सालवा में गुरुवार को अवैध खनन के चलते 4-5 लोगों ने एक युवक की गोली मारकर हत्या कर दी। वह खेड़ी सालवा में छात्रसंघ के पूर्व संयुक्त महासचिव दुर्गासन लोल के यहां पारिवारिक आयोजन में शामिल होने के लिए गया था। जहां से लौटते वक्त यह घटना हुई। हत्या के बाद आरोपी मौके से फरार हो गए।

पुलिस ने रातभर के अथक परिश्रम के उपरांत एक आरोपी को हिरासत में लिया है। साथ ही एक बालक को निरूद्ध किया गया है। इधर आज दोपहर में शव का मेडिकल बोर्ड से पोस्टमार्टम कराया गया। इससे पहले ले प्रोटेक्टर का एक्सरे करवाया गया ताकि पता लग सके कि कितनी गोलियां शरीर में लगी हैं। एक गोली सिर में लगना प्रारंभिक तौर पर

बताया गया जो कि मौत का कारण बनी है। पुलिस ने वारदात में प्रयुक्त क्रेटा कार को जब्त कर लिया है। डीसीपी (पूर्व) डॉ. अमृता दुहन ने बताया कि पुरानी रंजिश के चलते लेगा से लौट रहे बनाडू निवासी अनिल लेगा पर फायरिंग की गई। जिससे उसकी मौके पर ही मौत हो गई। दोनों ही परिवारों में लंबे समय से खूनी रंजिश चली आ रही थी। करीब 40 साल पहले जब अनिल छोटा था, तब थानाराम ने उसके दादा की हत्या कर दी थी। वचपन से ही अपने दादा की मौत का बदला मन में पाले बैठे अनिल ने साल 2018 में दादा के हत्यारे थानाराम सोऊ की हत्या कर दी। इसके बाद वह जेल चला गया। इसके बाद वह जेल से बाहर भी आ गया था। गुरुवार को अनिल लेगा पारिवारिक कार्यक्रम में शामिल होने के लिए खेड़ी सालवा पहुंचा। जहां पर घात लगाकर

पेपरलीक प्रकरण : एसओजी ने महुवा क्षेत्र में छापेमारी की

दौसा, (निसं)। प्रदेश की एसओजी पेपर लीक मामले को लेकर पूरी तरह सक्रिय दिखाई दे रही है एवं लगातार कार्रवाई के बाद दौसा जिले के महुआ में छापेमारी की गई है।

वहीं सरकार बदलने के साथ सोग स्पेशल ऑपरेशन ग्रुप सक्रिय होने के चलते पूर्वी राजस्थान के जिले एसओजी ने खुद के निशाने पर लिए हैं। पेपरलीक मामले को लेकर एसओजी की टीम दौसा समेत कई जिलों में कार्रवाई कर रही है। पूर्ववर्ती सरकार के दौरान हुए पेपरलीक प्रकरण में राज्य सरकार अब सख्त हो गई है। मामले को लेकर पूर्वी राजस्थान के कई जिले एसओजी के निशाने पर पर हैं। सरकार बनते ही मुख्यमंत्री भजनलाल शर्मा ने पेपर लीक सहित मुख्य गड़बड़ियों को लेकर उनकी जांच करने के साथ दोषियों को

■ टीम द्वारा पेपरलीक मामले से जुड़े संदिग्धों व उनको आश्रय देने वाले चिह्नित कर कार्रवाई की

■ एसओजी ने महुवा इलाके में सालिमपुर में एक संदिग्ध की तलाश में दबिश दी

नहीं बख्खा ने की बात कही गई थी। इसके बाद एसओजी के एडीजी वीके सिंह व डीआईजी योगेश यादव के निर्देश में दौसा समेत कई जिलों में कार्रवाई चल रही है। मामले को लेकर एसओजी के एडिशनल एसपी नरेन्द्र

मीना के नेतृत्व में टीम ने शुक्रवार को दौसा जिले के महुवा क्षेत्र में दबिश दी गई। टीम द्वारा पेपर लीक मामले से जुड़े संदिग्धों व उनको आश्रय देने वाले चिह्नित कर कार्रवाई की जा रही है। एसओजी ने महुवा इलाके में सालिमपुर गांव में भी पेपर लीक से जुड़े एक संदिग्ध की तलाश में दबिश दी। इसके साथ ही एसओजी को टीम द्वारा करोली, गंगपुर, भरतपुर व अलवर जिलों में भी कार्रवाई की जा रही है। एसओजी मीना ने बताया कि पेपर लीक से जुड़े आरोपियों की प्रॉपर्टी को भी चिह्नित किया जा रहा है, ऐसे में आगामी दिनों में आरोपियों की प्रॉपर्टी को लेकर भी बड़ा एक्शन लिया जा सकता है। मामले में एसओजी द्वारा दर्जनों संदिग्धों को चिह्नित किया है। पिछले दिनों कई आरोपियों को गिरफ्तार किया था।

अधेड़ की मौत

जोधपुर, (कास)। देसूरिया खारलोन गांव की सरहद में डामर प्लांट के सामने मजदुरी कर लौट रहे एक अधेड़ को किसी वाहन चालक ने चपेट में लिया। हादसे में उसकी मौके पर ही मौत हो गई। एंबुलेंस 108 की मदद से उसे एमजीएच लाया गया। मगर उसे मृत बता दिया गया। करवड़ पुलिस ने शव को कार्रवाई के बाद परिजन के सुपुर्द कर दिया। करवड़ पुलिस थाने में देसूरिया खारलोन निवासी राहुल पुत्र दुर्गाराम भील की तरफ से रिपोर्ट दी गई। इसमें बताया कि उसके चाचा 45 वर्षीय मिश्रीलाल पुत्र रूपायाम भील 17 जनवरी रात को नौ बजे मजदुरी कर पैदल घर की तरफ लौट रहे थे। तब छगनीराम डामर प्लांट के सामने किसी वाहन चालक ने टक्कर मार दी। हादसे में उनकी घटनास्थल पर ही मौत हो गई।

महिला का शव मिला, हत्या की आशंका जताई

जोधपुर, (कास)। वासनी औद्योगिक क्षेत्र डबी कॉलोनी में एक सुने कमरे को छत पर महिला का शव पड़ा मिला। गले में कपड़ा डाला गया है और प्रथमदृष्टया गला चोटकर हत्या करना प्रतीत हुआ है। सूचना पर पुलिस पहुंची। महिला बिहार की लग रही है। एफएसएल टीम और डॉग स्वायड को भी बुलाया गया है। पुलिस उपयुक्त पश्चिम गौरव यादव ने बताया कि सूचना मिली कि डबी कॉलोनी वासनी क्षेत्र में झाड़ियों से काफी दूरी पर एक सूना कमरा हुआ है। कमरे के ऊपर नीचे चढ़ने जैसे कोई सीढ़ियां आदि नहीं बनी हैं। खिड़की भी टूटी हुई थी। इस कमरे को छत पर महिला

■ महिला बिहार की बताई, शव को अस्पताल की मोर्चरी में भेजा

का शव पड़ा था। गले में कपड़ा डाला हुआ है जिससे प्रथम दृष्टया यह लगा है कि महिला की गला चोटकर हत्या की गई है। डीसीपी यादव ने बताया कि हत्या अज्ञात है। महिला बिहार की है और शव को अब अस्पताल की मोर्चरी में भिजवाया गया है। लूट हो ऐसे आलमात नहीं मिले है। शरीर पर पहने गहने भी सुरक्षित है। हत्या किस कारण से की गई यह तो हत्यारे के पकड़े जाने के बाद ही स्पष्ट हो जाएगा।

अरविंद केजरीवाल की तरफ से ख्वाजा की दरगाह में चादर पेश



दिल्ली के मुख्यमंत्री अरविंद केजरीवाल की तरफ से अजमेर दरगाह में चादर पेश की।

अजमेर, (कास)। दिल्ली के मुख्यमंत्री अरविंद केजरीवाल की तरफ से शुक्रवार को अजमेर में ख्वाजा मोहनुद्दीन हसन चिश्ती की दरगाह के लिए पवित्र चादर पेश की। सीएम अरविंद केजरीवाल ने यह चादर 812वें वार्षिक उत्स के अवसर पर भेजी है। आम आदमी पार्टी राष्ट्रीय संयोजक व दिल्ली मुख्यमंत्री अरविंद केजरीवाल व दिल्ली उपराज्यपाल विनय कुमार सक्सेना ने भेजी चादर दोपहर चार बजे के करीब दिल्ली उत्स कमेट्री चेयरमैन एफआई इस्माइली व कमेट्री सदस्य और आम आदमी पार्टी राजस्थान व अजमेर पदाधिकारी के साथ सर्किट हाउस से प्रोटोकॉल के

सह कड़ी सुरक्षा व्यवस्था में की गई। अरविंद केजरीवाल द्वारा भेजी गई चादर का वहां मौजूद जनता ने पूरे सम्मान के साथ स्वागत किया। सीएम ने देश में आपसी भाईचारे, अमन चैन और देश की तरक्की की कामना की है। सीएम की चादर के साथ राज्यसभा सांसद संजय सिंह, दिल्ली शिक्षा व राजस्व मंत्री आतिशी, दिल्ली विधानसभा स्पीकर राम निवास गोयल, खाद्य एवं आपूर्ति मंत्री दिल्ली इमरान हुसैन, पर्यावरण मंत्री गोपाल रॉय, डिजिटल कमिश्नर अश्वनी कुमार, विधायक मालवीय नगर सोमनाथ भारती की चादर भी पेश

की गई। सीएम अरविंद केजरीवाल परंपरा के तौर पर हर साल उत्स पर चादर पेश करते हैं। इस अवसर पर राजस्थान उपाध्यक्ष केसर काठात, अल्पसंख्यक प्रकोष्ठ के प्रदेश अध्यक्ष रमजान खान, एस सी प्रकोष्ठ के प्रदेश अध्यक्ष पंकज जटिया, अल्पसंख्यक प्रकोष्ठ प्रदेश उपाध्यक्ष रियाज अहमद मंजूरी मौजूद रहे व उत्स कमेट्री के सदस्य परवेज नूर, मो. मुस्तफा, इस्लामउद्दीन, वकार भोपाली, फहीमउद्दीन सैफी के अजमत इकबाल (मोना) फुरकान कुर्शी, फरीक अहमद एवं उमैर उपस्थित रहे।

देवेन्द्र फडणवीस की चादर पेश

अजमेर, (कास)। सुफी संत ख्वाजा मोहनुद्दीन हसन चिश्ती के 812वें उत्स के अवसर पर महाराष्ट्र के उप मुख्यमंत्री देवेन्द्र फडणवीस द्वारा भेजी गई चादर पेश की गई। गद्दीनाशीन खादिम सैयद अफशान चिश्ती ने चादर पेश की और मोहसीन जफर खान ने बुलंद दरवाजे पर फदनविस द्वारा भेजा गया सन्देश पेश किया। महाराष्ट्र उप मुख्यमंत्री की चादर नागपुर से भाजपा नेता मोहसीन जफर खान अध्यक्ष नागपुर शहर अल्पसंख्यक मोर्चा की अगुवाई में प्रतिनिधिमंडल देगाह लेकर पहुंचे। जिसमें अरुण खान उपाध्यक्ष भाजपा अल्पसंख्यक मोर्चा महाराष्ट्र, इंकराम अंसारी, मुनीश अनवर, शब्बीर खान, मोहसीन पटेल, अरशद हुसैन, मोईन खान, शामिल रहे। जियात के दौरान सैयद मेहराज चिश्ती भी मौजूद रहे।